

# کابینہ نے مہاراشٹر اور کرناٹک میں نئے قومی شاہراہ 52 کے شولہ پور - بیجاپور سیکشن کی چار لین کی توسیع کو منظوری دی

Posted On: 12 JUL 2017 5:38PM by PIB Delhi

نئی دہلی، 12 جولائی، وزیراعظم جناب نریندر مودی کی سربراہی میں اقتصادی امور سے متعلق کابینہ کمیٹی نے مہاراشٹر اور کرناٹک میں نئے قومی شاہراہ 52 کے شولہ پور - بیجا پور کی چار لین کی توسیع کو اپنی منظوری دے دی ہے۔ تقریباً 110 کلو میٹر کی چار لین کی توسیع میں لگ بھگ 1889 کروڑ روپے کی لاگت آنے کا تخمینہ ہے جس میں زمین کی حصولی اور تعمیر سے پہلے کی سرگرمیوں کی لاگت شامل ہے۔

اثر:

فی الحال موجودہ سڑک دو لین والی ہے اور مہاراشٹر میں شولہ پور، تکی اور نندانی کے بھیڑ بھاڑ والے قصبوں اور کرناٹک میں زالکی پورٹی اور بیجا پور سے ہوکر گزرتی ہے۔ یہ جنوبی ہند کو شمالی ہند سے جوڑتی ہے اور اس کی ترقی سے قومی شاہراہوں کی ترقی کے پروگرام کے شمال جنوب کوری ڈور کو ایک متبادل روٹ دستیاب ہوسکے گا۔ شولہ پور، بیجا پور میں بائی پاس اور چھ فلائی اوور کی تعمیر کے ساتھ اس سڑک کی چار لین کی ترقی سے سفر کے اوقات میں کافی حد تک کمی آئے گی اور مہاراشٹر اور کرناٹک میں بنیادی ڈھانچے کو بہتر بنانے میں تیزی کے ساتھ ساتھ وہیکل آپریننگ لاگت میں کمی واقع ہوگی۔

دو بائی پاس کی گنجائش سے شولہ پور اور بیجا پور کے شہری علاقوں میں بھیڑ بھاڑ کو کم کرنے میں مدد ملے گی۔ اسی طرح چھ فلائی اوورس شولا پور، مندرپ، زالکی اور بیجا پور قصبوں میں ٹریفک کی تیزی سے نقل و حمل کی راہ کو ہموار کریں گے۔ ساتھ ان علاقوں میں بھیڑ بھاڑ کم ہوگی۔ دو ٹرکوں والے راستوں سے بار بردار ٹریفک کی نقل و حمل آسان ہوگی۔ ٹرک ڈرائیور کو بھی ان سڑکوں کے فروغ سے سہولتیں ملنے کی آسانی ہوگی اور وہ ان سہولیات کا فائدہ اٹھا سکیں گے۔ سیاحوں کو بیجا پور، ہمپی اور چتردرگار کے اہم سیاحتی مقامات کے لئے بہتر کنیکٹیویٹی کا بہتر فائدہ حاصل ہوگا۔

اس پروجیکٹس سے مقامی مزدوروں کے لئے روزگار کے مواقع بڑھیں گے۔ یہ اندازہ لگایا گیا ہے کہ ایک کلو میٹر شاہراہ کی تعمیر کے لئے کل 4076 مزدوروں کی ضرورت ہوگی۔ اس طرح اس پوری پٹی کی تعمیر کے دوران لگ بھگ 448360 مزدوروں کی صلاحیت پیدا ہوگی۔

اضافی کنیکٹیویٹی:

ہوسپیٹ اور چترادرگا کے نزدیک بیجا پور، ہمپی کے اہم سیاحتی مقامات کنیکٹیویٹی میں اضافہ کریں گے جبکہ ایک ٹیکسٹائل مرکز ہونے کے ناطے شولہ پور بھی اس اضافی معاشی مواقع سے فائدہ اٹھاسکے گا۔ اس پٹی پر موجود ہ ٹریفک 20000 پی سی یو ایس ہے۔ عنقریب مستقبل میں ٹریفک میں متوقع اضافے کے پیش نظر حکومت ہند کی طرف سے 4 لین کی توسیع ایک انتہائی بروقت قدم ہے۔

\*\*\*\*\*

Uno-3175

(م ن - ح ا - ج)

